

ବିଶେଷଣ

ପଦ ଓ ଏହାର ଶ୍ରେଣୀ ବିଭାଗ

- ପଣ୍ଡିତ ଜବାହରଲାଲ ନେହେରୁ ଥିଲେ ଭାରତର ପ୍ରଥମ ପ୍ରଧାନମନ୍ତ୍ରୀ
- ଶାସନ ବ୍ୟବସ୍ଥାର ଅନ୍ୟତମ ଦୁର୍ଗ ହେଉଛି ନୀତି
- ବିଲୁଆ ବଡ଼ ଚତୁର
- ଓଡ଼ିଆ ଭାଷାରେ ଆଧୁନିକ ସଭ୍ୟତାର ପ୍ରଭାବ ଉନବିଂଶ ଶତାବ୍ଦୀରୁ ଆରମ୍ଭ ହୋଇଥିଲା ।
- ଏକ ପୂର୍ଣ୍ଣାଙ୍ଗ ବାକ୍ୟରେ ଅଂଶ ରୂପରେ ବ୍ୟବହୃତ ହୋଇଥିବା ସାର୍ଥକ ଶବ୍ଦକୁ ପଦ କୁହାଯାଏ ।
- ବାକ୍ୟରେ ବ୍ୟବହାର କରାଯାଉଥିବା ମୂଳଶବ୍ଦର ମୁକ୍ତରୂପକୁ ପ୍ରାତିପଦିକ କୁହାଯାଏ ।

ପଦକୁ ପାଞ୍ଚଟି ଶ୍ରେଣୀରେ ବିଭକ୍ତ କରାଯାଇଛି ।

- ବିଶେଷ
- ସର୍ବନାମ
- ବିଶେଷଣ
- କ୍ରିୟ
- ଅବ୍ୟୟ

ବିଶେଷଣ

ଯେଉଁ ପଦ ଅନ୍ୟ ପଦର ଗୁଣ ,ଅବସ୍ଥା,ସଂଖ୍ୟା,ପରିମାଣ ଇତ୍ୟାଦିକୁ ପ୍ରକାଶ କରେ ,ତାହାକୁ ବିଶେଷଣ କୁହାଯାଏ

- ଠକ ଲୋକଠାରୁ ଦୂରରେ ରୁହ
- ଗରମ ପାଣିରେ ହାତ ମାର ନାହିଁ
- ମୋତେ ଶହେ ଟଙ୍କା ଦିଅ
- ମୁଁ ଦୋକାନରୁ ବସ୍ତାଏ ଚିନି ଆଣିଲି

ବିଶେଷଣର ପ୍ରକାରଭେଦ

- | | |
|---------------------|-----------------------|
| ➤ ଗୁଣବାଚକ ବିଶେଷଣ | ବିଶେଷଣର ବିଶେଷଣ |
| ➤ ଅବସ୍ଥାବାଚକ ବିଶେଷଣ | ସର୍ବନାମର ବିଶେଷଣ |
| ➤ ସଂଖ୍ୟାବାଚକ ବିଶେଷଣ | ସର୍ବନାମିକ ବିଶେଷଣ |
| ➤ ପୁରଣବାଚକ ବିଶେଷଣ | ବାକ୍ୟର ବିଶେଷଣ |
| ➤ ପରିମାଣବାଚକ ବିଶେଷଣ | କ୍ରିୟା ବିଶେଷଣ |
| ➤ ତୁଳନାତ୍ମକ ବିଶେଷଣ | କ୍ରିୟା ବିଶେଷଣର ବିଶେଷଣ |
| ➤ ବିଧେୟର ବିଶେଷଣ | କ୍ରିୟାଜ ବିଶେଷଣ |

ଗୁଣବାଚକ ବିଶେଷଣ

ବାକ୍ୟ ମଧ୍ୟରେ ଯେଉଁ ପଦ ବିଶେଷ୍ୟ ପଦର ଗୁଣ,ଧର୍ମ,ପ୍ରକୃତି ଇତ୍ୟାଦିକୁ ବୁଝାଏ,
ତାହାକୁ ଗୁଣବାଚକ ବିଶେଷଣ କହନ୍ତି

- ମଧୁର ବଚନ ହୃଦୟ ଜିଣେ
- ବୁଦ୍ଧିମାନ ଛାତ୍ର ସବୁଠି ଆଦୃତ ହୁଏ

ଲୁଣିଆ ଚରକାରୀ, ନୀଳ ଆକାଶ, ଦୟାଳୁ ବ୍ୟକ୍ତି, ମିଛୁଆ ଲୋକ, ମୂର୍ଖ ବ୍ୟକ୍ତି, ଟାଣ ଖରା, ନୀଳ ନୟନ, ଅଭୁଲ ମନ, ଚତୁର ପିଲା, ମଧୁର ଜଳ, ଗଭୀର ପୋଖରୀ

ଅବସ୍ଥାବାଚକ ବିଶେଷଣ

ବାକ୍ୟରେ ଯେଉଁ ପଦ ବିଶେଷ୍ୟ ପଦର ଅବସ୍ଥାକୁ ବୁଝାଏ,
ତାହାକୁ ଗୁଣବାଚକ ବିଶେଷଣ କହନ୍ତି ।

- ତମେ ଚିରା ଜାମା କାହିଁକି ପିନ୍ଧିଛ ?
- ଆଜିକାଲି ଦରିଦ୍ର ଲୋକକୁ କିଏ ପଚାରେ
- ଶୁଖିଲା ମାଟିରେ ହଳ କରିବା ଭାରି କଷ୍ଟ

କଦୁଆ ବାଟ, ସଜ ପରିବା, ଭଙ୍ଗା ମନ୍ଦିର, ମେଘୁଆ ପାଗ, ପାଚିଲା ଆମ୍ବ, କଞ୍ଚା ବାଇଗଣ, ବୃଦ୍ଧ ମଣିଷ ।

ସଂଖ୍ୟାବାଚକ ବିଶେଷଣ

ବାକ୍ୟରେ ଯେଉଁ ପଦ ବିଶେଷ୍ୟ ପଦର ସଂଖ୍ୟାକୁ ବୁଝାଏ,
ତାହାକୁ ସଂଖ୍ୟାବାଚକ ବିଶେଷଣ କହନ୍ତି

- କଟକରେ ବାଉନ ବଜାର ତେପନ ଗଳି
- ଆମ ଗ୍ରାମରେ ପାଞ୍ଚଶହ ପରିବାର ରୁହନ୍ତି

- ମୁଁ ତମ ପାଇଁ ସତ ଦରିଆ ପାର କରିବାକୁ ପ୍ରସ୍ତୁତ ଅଛି

ଛଅ ରତ୍ନ, ବାର ମାସ, ସାତ ଜନମ, ଆଠ କିଲୋ, ଦଶ କିଲୋମିଟର

ପୁରଣବାଚକ ବିଶେଷଣ

ବାକ୍ୟରେ ଯେଉଁ ବିଶେଷଣ ପଦ ସଂଖ୍ୟାର କ୍ରମିକତା ପ୍ରକାଶ କରିବା ସହିତ ବିଶେଷ୍ୟ ପଦର ନିର୍ଦ୍ଦିଷ୍ଟତା ପ୍ରକାଶ କରେ, ତାହାକୁ ପୁରଣବାଚକ ବିଶେଷଣ କହନ୍ତି

- ଏ ବର୍ଷ ମୋ ଭାଇର ଦଶମ ଶ୍ରେଣୀ ହେଲା
- ଗୀତାରେ ଅଷ୍ଟାଦଶ ଅଧ୍ୟାୟ ଅଛି
- ପଞ୍ଚମ ଧାଡ଼ିରେ ମୁଁ ଠିଆ ହୋଇଛି

ପରିମାଣବାଚକ ବିଶେଷଣ

ବାକ୍ୟରେ ଯେଉଁ ବିଶେଷଣ ପଦ ବିଶେଷ୍ୟ ପଦର ପରିମାଣକୁ ବୁଝାଏ, ତାହାକୁ ପରିମାଣବାଚକ ବିଶେଷଣ କହନ୍ତି

- କମ କଥା କୁହ
- ତାଙ୍କ ପାଖରେ ବହୁତ ଟଙ୍କା ଅଛି
- ତୁମେ ପ୍ରଚୁର ପାଣି ପିଇବା ଦରକାର

ହାଣ୍ଡିଏ ଭାତ, ବସ୍ତାଏ ଆଳୁ, କପେ ଚା, କାନ୍ଦିଏ କଦଳୀ, ବାରହାତୀ ପାଟ

ତୁଳନାତ୍ମକ ବିଶେଷଣ

ଦୁଇ ବା ତତୋଧିକ ପଦ ମଧ୍ୟରେ ତୁଳନା କରିବା ପାଇଁ ଯେଉଁ ବିଶେଷଣର ବ୍ୟବହାର କରାଯାଏ, ତାହାକୁ ତୁଳନାତ୍ମକ ବିଶେଷଣ କହନ୍ତି

- ରାକେଶ ଆଉ ମୁକେଶ ମଧ୍ୟରେ ରାକେଶ ବେଶୀ ଡେଙ୍ଗା
- ଓଡ଼ିଶାରେ ପ୍ରବାହିତ ନଦୀମାନଙ୍କ ମଧ୍ୟରେ ମହାନଦୀ ଦୀର୍ଘତମ
- ମୋ ଠାରୁ ସେ ସମାନ୍ୟତାର ଦେଖିବାକୁ ଭଲ

ବିଧେୟ ବିଶେଷଣ

ବିଶେଷ୍ୟର ବିଶେଷଣ ଆଲୋଚନା କଲାବେଳେ ଆମେ ଦେଖିଲେ ଯେ, ବିଶେଷଣ ପଦଟି ବିଶେଷ୍ୟ ପଦର ପୂର୍ବରେ ରହିଛି । କିନ୍ତୁ କେତେକ ସ୍ଥଳରେ ଆମେ ଦେଖିବା ଯେ ବିଶେଷ୍ୟ ପଦର ପରେ ବିଶେଷଣ ପଦଟି ବ୍ୟବହୃତ ହୁଏ । ଯେପରିକି

- ଛବିଟି ସୁନ୍ଦର
- ପିଲାଟି ବୁଦ୍ଧିମାନ
- ଏହି ପୋଷାକଟି ପୁରୁଣା

ବାକ୍ୟରେ ବିଶେଷଣ ପଦ ବିଶେଷ୍ୟ ପଦର ପରେ ବ୍ୟବହୃତ ହେଲେ, ତାହାକୁ ବିଧେୟ ବିଶେଷଣ କୁହାଯାଏ ।

ବିଶେଷ୍ୟ ପଦ ପୂର୍ବରୁ ବସିଲେ ଉଦ୍ଦିଷ୍ଟ ବିଶେଷଣ ହୁଏ ।

ezugyan